

Press Release

August 15, 2018

For immediate release

ایس ای سی پی اور قراقرم انٹرنیشنل یونیورسٹی کے مابین مفاہمی یادداشت پر دستخط

اسلام آباد (۱۵ اگست): سیکیورٹیز اینڈ ایکسچینج کمیشن آف پاکستان اور قراقرم انٹرنیشنل یونیورسٹی کے مابین سرمایہ کاری سے متعلق آگہی اور طالب علموں میں مالیاتی خواندگی اور مالی منصوبہ بندی کا شعور اجاگر کرنے کے لئے تعاون کی مفاہمی یادداشت پر دستخط کئے گئے۔ باہمی تعاون کی یادداشت پر ایس ای سی پی کے کمشنر شوذب علی اور قراقرم یونیورسٹی کے وائس چانسلر پروفیسر ڈاکٹر عطا اللہ شاہ نے دستخط کئے۔

اس مفاہمی یادداشت کے تحت ایس ای سی پی اور قراقرم یونیورسٹی مالیاتی خواندگی کے فروغ کے لئے مشترکہ کوششیں کریں گی۔ اس مقصد کے لئے سیمینار، ویبینار اور سٹاک ٹریڈنگ کے مقابلوں کا انعقاد کیا جائے گا۔

اس موقع پر خطاب کرتے ہوئے ایس ای سی پی کے کمشنر شوذب علی نے کہا کہ پاکستان میں فنانشل انڈسٹری کا مستقبل سٹاک مارکیٹ سے وابستہ ہے جس کے لئے ریگولٹر، انڈسٹری اور تعلیمی اداروں کو مل کر کوششیں کرنا ہوں گی۔ انہوں نے آئی یو کے وائس چانسلر کے ویژن کی تعریف کی اور امید ظاہر کی کہ دور دراز علاقے جیسے کہ گلگت بلتستان سے تعلق رکھنے والے طلبہ بھی پاکستان کی معاشی ترقی میں بھرپور کردار ادا کریں گے۔

اس موقع پر یونیورسٹی کے وائس چانسلر ڈاکٹر عطا اللہ نے کہا کہ گلگت بلتستان کے نوجوان بہترین صلاحیتوں کے مالک ہیں اور ملکی خدمت کے جذبے سے بھرپور ہیں اور دہشت گردی، تعلیمی سہولتوں کے فقدان اور جغرافیائی مسائل کا سامنا ہمت سے کر رہے ہیں۔ انہوں نے ایس ای سی پی کی کاوشوں کی تعریف کی اور ایس ای سی پی کے انوسٹر ایجوکیشن پروگرام جمع پونجی سے بھرپور فائدہ اٹھانے کے عزم کا اظہار کیا۔

ایم او پر دستخط کرنے والے دونوں فریقوں نے طلبہ میں بچتوں کی اہمیت اور سرمایہ کاری کے حوالے سے آگہی پیدا کرنے کے لئے ایم او کے تحت بھرپور تعاون کرنے کے عزم کا اظہار کیا۔